

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুৰ
প্রেছ বার্তা

নং : ৫৬৯/২০১৯

**ছাত্র-ছাত্রীৰ সৈতে মুখ্যমন্ত্রীৰ মত-বিনিয়ম
ছাত্র-ছাত্রীসকলক কঠোৰ পৰিশ্ৰম কৰিবলৈ মুখ্যমন্ত্রীৰ আহুন**

দিছপুৰ, ২৮ নৱেম্বৰ : মুখ্যমন্ত্রী সৰ্বানন্দ সোণোৱালে আজি অসম বিধান সভাৰ চেন্ট্ৰেল হলত ছাত্র-ছাত্রীসকলৰ সৈতে মত-বিনিয়ম কৰি কয় যে ছাত্র-ছাত্রীসকলে হ'ল দেশৰ ভৱিষ্যত আৰু সেইবাবে ছাত্র-ছাত্রীসকলৰ বৌদ্ধিক, শাৰীৰিক আৰু সামাজিক উন্নয়নৰ বাবে ৰাজ্য চৰকাৰে দৃঢ়তাৰে কাম কৰি আহিছে যাতে ৰাজ্যখনৰ বিকাশৰ দিশত গুৰুত্বপূৰ্ণ অৰিহণা যোগাবলৈ সক্ষম হয়।

উল্লেখ্য আজি গুৱাহাটী বিশ্ববিদ্যালয়ৰ আধুনিক ভাৰতীয় ভাষা আৰু সাহিত্য অধ্যয়ন, গণসংযোগ আৰু সাংবাদিকতা বিভাগ, শিক্ষা, অৰ্থনীতি, অংক, ইতিহাস, প্রাণী বিদ্যা, আৰবিক, তথ্য প্রযুক্তি বিভাগৰ স্নাতকোত্তৰ বিভাগৰ ছাত্র-ছাত্রীসকলে বিধান সভাৰ কাৰ্য ক্ৰমণিকা প্রত্যক্ষ কৰাৰ পিছত চেন্ট্ৰেল হলত মুখ্যমন্ত্রীৰ সৈতে মত-বিনিয়ম কাৰ্যসূচীত মিলিত হয়। এই কাৰ্যসূচী সংসদীয় পৰিক্ৰমা বিভাগে আয়োজন কৰিছে।

মুখ্যমন্ত্রীয়ে আশ্বাস প্ৰদান কৰি কয় যে গুৱাহাটী বিশ্ববিদ্যালয়ত অধ্যয়ন কৰি থকা অৰ্থনৈতিক ভাবে পিছপৰা ছাত্র-ছাত্রীসকলৰ বিভিন্ন সমস্যা সমাধানৰ বাবে শিক্ষা বিভাগ আৰু বিশ্ববিদ্যালয় কৰ্তৃপক্ষৰ লগত আলোচনী কৰি যথোচিত ব্যৱস্থা গ্ৰহণ কৰিব। মুখ্যমন্ত্রীয়ে কয় যে সমাজৰ সকলো শ্ৰেণীৰ জনসাধাৰণৰ সম-উন্নয়নৰ বাবে ৰাজ্য চৰকাৰ দায়বদ্ধ।

ৰাজ্য আৰু কেন্দ্ৰীয় চৰকাৰে অসমৰ উন্নয়নৰ বাবে গ্ৰহণ কৰা বিভিন্ন পদক্ষেপৰ কথা উল্লেখ কৰি মুখ্যমন্ত্রীয়ে ছাত্র-ছাত্রীসকলক চাকৰি বিচৰাৰ পৰিৱৰ্তে চাকৰি দিব পৰা মানসিকতাৰে শিল্পদ্যোগী হ'ব লাগিব বুলিও কয়। মুখ্যমন্ত্রীয়ে এক্ষে ইষ্ট পলিটিচি জৰিয়তে আছিয়ান আৰু বি বি আই এন দেশসমূহৰ ৮০ কোটি জনসাধাৰণৰ বজাৰ সামৰি ল'ব পৰাকৈ জ্ঞান আৰু দক্ষতা বৃদ্ধিৰ ওপৰটো গুৰুত্ব আৰোপ কৰে।

অনুষ্ঠানত সংসদীয় পৰিক্ৰমা বিভাগৰ মন্ত্ৰী চন্দ্ৰমোহন পাটোৱাৰী, বিধায়কসকল ক্ৰমে সঞ্জয় কিয়ান, ৰমেন্দ্ৰ নাবায়ন কলিতা, তেৰছ গোৱালা, গুৰজ্যোতি দাস আৰু অন্যান্য সকল উপস্থিত থাকে।

স্বাঃডঃ / পুঃডঃ /
২৮/১১/২০১৯